

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē kiṣkindhākāṇḍē

|| saptapañcāśaḥ sargaḥ ||

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ saptapañcāśaḥ sargaḥ ॥

sampātiṃ parvataśikharādavatāryāṅgadēna taṃ prati
jaṭāyurvadhavr̥ttāntasya nivēdanam rāmasugrīvayōrmaitrīṃ
vālinō vadham ca nisāmya svaprāyōpavēśanasya yatkāraṇam
tasya varṇanam

śōkād bhraṣṭasvaramapi
śrutvā vānarayūthapāḥ |
śraddadhurnaiva tadvākyaṃ
karmaṇā tasya śaṅkitāḥ || 4.57.1 ||

tē prāyamupaviṣṭāstu
dṛṣṭvā ḡdhraṃ plavaṅgamāḥ |
cakrurbuddhiṃ tadā raudrāṃ
sarvān nō bhakṣayiṣyati || 4.57.2 ||

sarvathā prāyamāsīnān
yadi nō bhakṣayiṣyati |
kṛtakṛtyā bhaviṣyāmaḥ
kṣipraṃ siddhimitō gatāḥ || 4.57.3 ||

ētāṃ buddhiṃ tataścakruḥ
 sarvē tē hariyūthapāḥ |
 avatārya girēḥ śṛṅgād
 ḡḍhramāhāṅgadastadā || 4.57.4 ||

babhūvarkṣarajō nāma
 vānarēndraḥ pratāpavān |
 mamāryaḥ pārthivaḥ pakṣin
 dhārmikau tasya cātmajau || 4.57.5 ||

sugrīvaścaiva vālī ca
 putrau ghanabalāvubhau |
 lōkē viśrutakarmābhūd
 rājā vālī pitā mama || 4.57.6 ||

rājā kṛtstrasya jagata
 ikṣvākūṇāṃ mahārathaḥ |
 rāmō dāśarathiḥ śrīmān
 praviṣṭō daṇḍakāvanam || 4.57.7 ||

lakṣmaṇēna saha bhrātrā
 vaidēhyā saha bhāryayā |
 piturnidēśaniratō
 dharmaṃ panthānamāśritaḥ || 4.57.8 ||

tasya bhāryā janasthānād
 rāvaṇēna hṛtā balāt |
 rāmasya tu piturmitraṃ
 jaṭāyurnāma ḡḍhrarāt || 4.57.9 ||

dadarśa sītāṃ vaidēhīm
hriyamāṇāṃ vihāyasā |
rāvaṇaṃ virathaṃ kṛtvā
sthāpayitvā ca maithilīm |
pariśrāntaśca vṛddhaśca
rāvaṇēna hatō raṇē || 4.57.10 ||

ēvaṃ gṛdhrō hatastēna
rāvaṇēna balīyasā |
saṃskṛtaścāpi rāmēṇa
jagāma gatimuttamām || 4.57.11 ||

tatō mama pitṛvyēṇa
sugrīvēṇa mahātmanā |
cakāra rāghavaḥ sakhyaṃ
sō'vadhīt pitaraṃ mama || 4.57.12 ||

mama pitrā niruddhō hi
sugrīvaḥ sacivaiḥ saha |
nihatya vāliṇaṃ rāma -
statastamabhiṣēcayat || 4.57.13 ||

sa rājyē sthāpitastēna
sugrīvō vānarēśvaraḥ |
rājā vānaramukhyānām
tēna prasthāpitā vayam || 4.57.14 ||

ēvaṃ rāmaprayuktāstu
mārgamāṇāstatastataḥ |

vaidēhīṃ nādhigacchāmō
rātrau sūryaprabhāmiva || 4.57.15 ||

tē vayaṃ daṇḍakāraṇyaṃ
vicitya susamāhitāḥ |
ajñānāt tu praviṣṭāḥ sma
dharanyā vivṛtaṃ bilam || 4.57.16 ||

mayasya māyāvihitaṃ
tad bilaṃ ca vicinvatām |
vyatīstatra nō māsō
yō rājñā samayaḥ kṛtaḥ || 4.57.17 ||

tē vayaṃ kapirājasya
sarvē vacanakāriṇaḥ |
kṛtāṃ saṃsthāmatikrāntā
bhayāt prāyamupāsītāḥ || 4.57.18 ||

kruddhē tasmimṣtu kākutsthē
sugrīvē ca salakṣmaṇē |
gatānāmapi sarvēśāṃ
tatra nō nāsti jīvitam || 4.57.19 ||

|| ityārṣē śrīmadrāmāyaṇē vālmikīyē ādikāvyē
kiṣkindhākāṇḍē saptapañcāśaḥ sargaḥ ||